

\c 12

\s Nuik: Taiti wali-pega miam ey, no, Wime Newet klaut-a klaya gabe.

\r 1 Korintus 12:1-11

\p

\v 1 Nggeasui go, Wime Newet lo iti go taiti wali-pega nogo,
motnang dem-debui, blong duo-yap no, suey so gabe pen-asitugu!

\v 2 Motnang tandali se duing! Wali tap maning kua keng go nogo,
motnang, nali-wabu, kudidemat blong kua go, dabui naklay mo iti.
No, nemotnang mawo sogo, ta lo semu go logo, tap ya kua taling!

\v 3 Ngganemot sogo so, motnang suey so se senong!
(Ki Wali Newet ey go logo, ngga kalik mea kua taling.)
Seni so, nando lo pu go: “Yesus, piam go!”
Nebut ngga Ki Wali Newet ey go logo ya kua pu.
Nggano nando lo pu go: “Yesus ngga, Woy Dem gemang!”
Nebut ngga, Ki Wali Newet seguong logoso mea pu!

\v 4 Seni so! Wime Newet -a, klaya seguong,
no, Nemot sik sogo taiti wali-pega suk meno suk-meno so gemang!

\v 5 Nggano, wali kebal bu meno-bu meno so gemang!
No, Woy Dem-a, klaya seguong gabe.

\v 6 Nggano, tasam don ey go, sam meno-sam meno so gemang!
No, Ki Wali Iram, klaya go ngganemot seguong lo,
sedue kabung naklay ba nogo, gemang lelemoy.

v 7 Wime Newet lo taling go blong, nemot go–nemot go ba nogo mea ikum.
Ngga sik so, blong duo yap, klay gono buong genang sogo,

\v 8 Seni so, meno duo nogo, Wime Newet lo,
taiti wali-pega senong kalong ey go, pepen go, gemang iti.
Nggano duo meno nogo, Wime Newet klaya golo,
nebutpen kalong ey ngunguok genang gemang iti.

\v 9 Meno duo nogo, Wime Newet lo,
dabui iti go keng genang sogo don kangok go, mea pung.
Meno duo dali nogo, sadui susuey genang sogo taiti wali-pega gemang iti.

\v 10 Duo meno nogo, Wime Newet lo, tasam-tasam semu genang sogo, don gemang iti.
Meno duo nogo, Ki Wali Iram sik sogo duduing suey so taling genang sogo,
nggano meno duo dali nogo, nebut ngganemot ikum go senong genang:
Seni so, Wime Newet lo taling go? Meno sik sogo?
Meno duo nogo, nebut meno so, Wime Wime lo iwot go,
(dewi ba no pepen go,) taiti wali-pega gemang iti.

Nggano, meno dali nogo, nebut iwot go ngga,
nemot go seni senong genang sogo, taiti wali-pegang gemang mo iti dali.

\v 11 No, taiti wali-pegang ngge naklay, Wime Newet klaya go seguong lo pupluok go.
Nggano, Nemot lo duing go kalik so, sedue kabung klay-klay, nemot go-nemot go
gemang wasey.

\s Nuik: Ta-masi miam ey, no saysuk temoy klaya seguong.

\r 1 Korintus 12:12-31

\p

\v 12 Yang, saysuk-a klaya, ta-masi-a miam ey gemang
Nemot-a ngga kalik go, no saysuk klaya seguong gabe!
Woy Dem go ‘saysuk temoy’(ngga nemot go blung) ngga kalik dali.

\v 13 Seni so, Wime Newet klaya go ba lo, imotnang naklay, bu mo tui.
ngga tang sogoso, saysuk klaya mo lemoy.
Imotnang naklay, yang ngga sedue Yahudi, saula-saula, koy bu tasemu,
ta itak go sedue kabung, naklay, Wime Newet klaya golo mo tram.

\v 14 Yang, saysuk ngge, klaya so kua pu,
no, ta-masi naklay-naklay so, pu go gemang.

\v 15 (Yatrang ngge kalik so,) masi lo ngge kalik pu go:
“Genam ngge, ta yabung, saysuk sogo kua pu!”
No, masi, saysuk so ya kua pu? Kua, ngga saysuk dali.

\v 16 Nggano, kama lo pu go: “Genam ngge, nemutegun yabung, saysuk sogo kua pu!”
No, kama, saysuk so ya kua pu? Kua, ngga saysuk dali.

\v 17 Yang, nago so mo go! Saysuk ngge nemutegun seguong-a semu go.
Sogo kalik golo ya tup? Nggano kamasua seguong-a go, sogo kalik golo nemon ya dop?

\v 18 No, Ki Wali Iram lo, Nemot lo duing go kalik so,
ta-masi nogo sip, nemot go-nemot go, banom-banom, saysuk temoy no mo iti.

\v 19 Ngge naklay, ta-masi klaya go seguong-a go, saysuk sogo ya kua pu.

\v 20 Yang, nemot-a, ta-masi mata so, saysuk-a klaya seguong gabe klik.

\v 21 Ngganemot sogo so, nemu lo, ta sogo ya kua pu: “Ta! Genam mot moy so!”
Nggano, wengkabui lo, masi sogo ya kua pu dali: “Masi! Genam mot moy so!”

\v 22 Kua, ngga kalik go ya kua pu! No, saysuk go ta-masi, don kua go-a, (nemu
tegunang kalik go-a) seni kangok dega gemang!”

\v 23 Nggano, imot lo duing go, ta-masi blong kua go,
suongsut ey tetra go-a, suey so yay ta ey mea kong.

v 24 Ngga no, imot go ta masi blong ey go, suongsut kua go,
itak go, suey so yay ta ey, ne kua kokong dali.
Seni so, Ki Wali Iram lo, imotnang go ta-masi,
suey dato so mo klik-ngam. Ngganemot nogo, imot go ta-masi blong kua go nogo,
banom so suey so yay ta ey kong genang.

\v 25 Yang! Ta-masi way-way so, tebok genang, se ikum.
Saysuk banom-banom suep ey go!

\v 26 Ngga tang so, ta-masi meno iseng tra go, naklay-naklay, iseng mea tra dali.
Meno-a, suey so semu go, naklay-naklay yakay mea tra dali!

\v 27 Motnang se senong! Motnang naklay Blong Dem go saysuk gabe!
Nggano, motnang, klay-klay go, Nemot go ta-masi.

\v 28 Ngganemot sogoso, sedue-sedue blong duo yap ba nogo sipsuing,
Ki Wali Iram lo gabe mo taling.
Yang ngga, klaya tete sogo: Tamot-tamot.
Namon tete sogo: Nabi-nabi
Nangglik tete sogo: Klui-klui.
Nggano, taiti wali-pega don ey go sedue kabung, ngge kalik gabe:
Tasam kangok go semu genang sogo;
sadui suey genang sogo
tebok genang sogo;
wengkabui so lemoy genang sogo;
Wime Newet lo iti nebut iwot go, pen genang sogo.

\v 29 No, nemotnang naklay ngga, tamot sogo, nabi sogo, klui sogo kebal ya semu?
Nemotnang naklay, taiti wali-pega, don ey golo tasam kangok go semu genang?

\v 30 Nggano, nemotnang naklay sadui suey genang sogo,
Wime Newet lo iti go nebut iwot go, pen genang?
Nebut iwot go, nemot go seni senong go, pen genang sogo?
(Ngga, ngga kalik so Ki Wali Iram lo kua semu go.)

\v 31 Yang! Motnang lo, taiti-wali pega don ey go, nemu klaya seni-a se usey go iti!
Nggano, genam lo, motnang nogo so, tap nemu klaya dali,
naklay go dato-a, motnang nogo gabe ya taling.